

مطالعہ تاریخ کے لیے خطوط کار

پروفیسر سید محمد سلیم

تاریخ کے متعلق نظریہ اسلام

۱۔ یہودی، عیسائی اور ہندومت کے ماننے والے تینوں اس دنیا کو قید خانہ تصور کرتے ہیں۔ جہاں وہ سزا کے دن گزار رہے ہیں۔ اس تصور کے اندر تاریخ کی گنجائش کہاں ہو سکتی ہے؟ اس لیے ان کے یہاں تاریخ نہیں ہے۔ جو کچھ ہے وہ مسلمانوں سے روابط قائم ہو جانے کے بعد کی پیداوار ہے۔

۲۔ اسلامی تصورات کے مطابق انسان دنیا میں اللہ تعالیٰ کی طرف سے مقرر کردہ خلیفہ ہے۔ یہاں اس کو حسن کارکردگی کا مظاہرہ کرنا ہے۔ یہ دنیا انسان کے لیے آزمائش کی جگہ اور امتحان گاہ ہے۔ اس لیے مسلمان کو اپنی کارگزاری سے اور اپنی تاریخ سے دلچسپی ہمیشہ رہی ہے۔ قرآن مجید نے متعدد مقامات پر قدیم اقوام کی تاریخ بیان کی ہے۔ قرآن میں تاریخ کو سنت اللہ اور ایام اللہ کے الفاظ سے تعبیر کیا گیا ہے اس لیے اول دن سے مسلمانوں میں تاریخ کا شعور پایا جاتا ہے۔

۳۔ تاریخ نویسی کے مختلف مکاتب فکر اور انداز میان مسلمانوں میں پائے جاتے ہیں۔

(۱) ترتیبی زمانی۔ گزرتے ہوئے ماہ و سال کے اندر پیش آنے والے واقعات کو اسی ترتیب سے قلم بند کرنا۔ یہ ایک عام انداز ہے۔ بڑے بڑے مورخین اسی طریقہ پر کاربند رہے ہیں۔ جیسے طبری، ابن اثیر، روضۃ الصفا، فرستہ وغیرہ

(۲) مکانی ترتیبی۔ ایک خاص خط میں رونما ہونے والے واقعات کو ایک ترتیب

سے پیش کرنا۔ بعض مورخین نے گویہ طریقہ اپنایا ہے۔ مگر مسلمان مورخوں کی اکثریت علاقائیت کی قائل نہیں تھی۔ اسی لیے ایسا بہت کم لوگوں نے کیا ہے۔

(۳) اسباب و علل کے ترتیب: بعض مورخین نے محض واقعات بیان کرنے پر اکتفا نہیں کیا۔ بلکہ واقعات کے پس پردہ اسباب و علل نتائج و ثمرات کا سلسلہ بھی دریافت کیا ہے۔ یہ معاشرتی عوامل بھی ہو سکتے ہیں اور معاشی عوامل بھی ہو سکتے ہیں۔ ابن خلدون کا اس سلسلہ میں بڑا مقام ہے۔ جدید دور میں معاشی عوامل کی اہمیت کو مارکسی نقطہ نظر کے مورخین نے بھی اجاگر کیا ہے۔

(۴) غایتی اور حکمتی ترتیب: بعض لوگوں نے واقعات کے پس پردہ حکمتوں اور غایتوں کا سلسلہ دریافت کرنے کی کوشش کی ہے۔ کیا کیا حکمتیں کیا کیا اختلاقی اور دینی مصلحتیں کار فرما رہی ہیں؟ قرآن مجید نے نہ ترتیب زمانی کا اہتمام کیا ہے نہ ترتیب مکانی کا البتہ حکمتوں کے بیان کا اہتمام کیا ہے۔ ہمارے مورخین میں شاطبی اندلسی کے یہاں یہ انداز پایا جاتا ہے۔ ہندوستان میں مولانا حمید الدین فراہی کا درحمان اسی جانب تھا۔ علامہ اقبال نے اکثر جبکہ ان امور کی جانب اشارے کیے ہیں۔ مثلاً

خون اسرائیل آجاتا ہے آخر چوٹ میں توڑ دیتا ہے کوئی موٹی طلسم ساہری
اسکندر و چنگیز کے ہاتھوں جہاں میں سوار ہوئی حضرت انس کی قباچاک
اللہ کے نشتر ہیں اسکندر و چنگیز
دورخ کے کسی کونے میں فسر پڑی ہے خاکستر دارا و اسکندر و چنگیز

(۵) عالمی ترتیب: مسلمان مورخوں کا ایک امتیاز یہ ہے کہ وہ وحدت انسانیت پر یقین رکھتے تھے۔ اس لیے انھوں نے عالمی پیمانہ پر تاریخ کو ترتیب دیا ہے۔ بطری نے اپنے زمانے تک تمام اقوام کی تاریخ لکھی ہے۔ صرف سیاسی ہی نہیں بلکہ دینی بھی۔ اس کی تاریخ کا نام تاریخ الرسل واللوک۔ یہ ابتداء آفریش سے تاریخ کا ریکارڈ ہے۔ بعد کے تقریباً تمام ہی مورخین نے اسی روش کو اختیار کیا ہے۔ منگولوں کی حکومت سے ایک فائدہ یہ ہوا کہ مسلمانوں کے دائرہ علم میں وسعت پیدا ہو گئی۔ نئے نئے ممالک کے بارے میں معلومات حاصل ہوئیں۔ چنانچہ اس دور کے مورخین نے عالمی تاریخ (WORLD HISTORY) لکھنے کی کوشش کی مثلاً تاریخ جہاں کشا از عطا الملک جوینی، جامع التواریخ از رشید الدین فضل اللہ۔ اس میں چین، منگولوں اور ہندوستان کے ساتھ یورپ میں پوپ کے ادارہ کی تاریخ بھی درج ہے۔

(۶) ہر طبقہ کی تواریخ: مسلمانوں کے ذہن میں تاریخ کا تصور اس تصور سے وابستہ رہا ہے کہ انسان خلیفۃ اللہ ہے۔ اس کی کارگزاری قلم بند ہونی چاہیے۔ اس لیے ہر طبقہ اور گروہ کی تاریخ سے

انہیں دلچسپی رہی حتیٰ کہ نثر اور محضوں کی تاریخ بھی انہوں نے لکھی ہیں جس کو دلچسپی بودہ بخادی کی التویخ عن ذم التاریخ کا مطالعہ کرے۔ اس کا اردو ترجمہ قومی ادب لاہور نے شائع کیا ہے۔ (۷) صحتے تناویخ۔ مسلمانوں کا خاص امتیاز یہ ہے کہ انہوں نے تاریخی واقعات کے بیان کی سنی سنائی باتوں پر اکتفا نہیں کیا ہے بلکہ روایت اور روایت کی کسوٹی پر پرکھ کر انہیں لکھا ہے۔ اس اعتبار سے دنیا کی اقوام میں ان کا مقام بہت بلند و بالا ہے۔ مسلمانوں کے یہاں یہ باقاعدہ علم ہے۔

تاریخ ہندو پاکستان کے لیے نقطہ نظر

سیاسی محاذ پر

(۸) ہندو پاکستان میں مسلمانوں کی تاریخ صحیح انداز پر آج تک مرتب ہی نہیں ہوئی۔ بلاشبہ قدیم مورخین کا جمع کردہ مواد موجود ہے۔ جس کو استعمال کر کے استعماری انگریزوں نے مسلمانوں کی سیاہ تصویر پیش کی اور جس کو اب متعدد مورخین استعمال کر رہے ہیں۔ یہ کام غیر متعصب اور غیر جانبدار اہل قلم کا منتظر ہے۔

(۹) یہاں کی تاریخ کشمکش کی تاریخ ہے۔ ہندو پاکستان میں اسلام کو ماورا النہر کے ترکوں نے پھیلا یا ہے۔ انہوں نے اپنی حکومتیں قائم کیں۔ اس طرح جو اسلام ہندوستان اور پاکستان میں پہنچا وہ تین ہاتھوں سے گزر کر پہنچا تھا۔ چار صدیاں گزر جانے کے بعد پہنچا تھا۔ اس لیے اپنی تازگی اور داعیہ انگ کھو بیٹھا تھا۔ حکمران ترک پہلے تھے۔ مسلمان بعد میں۔ و مدت ملک و دین نبی امیہ کے دور میں ہی ختم ہو چکی تھی۔ تصادم اور انتہا پسندی *Polarisation* کا دور شروع ہو چکا تھا۔ ایک جانب سلاطین اور اراک تھے اور دوسری جانب علماء اور شاخ۔ دونوں کے درمیان بنی اور لغت پائی جاتی تھی۔ اس سے دونوں کو نقصان پہنچا۔ دونوں نے انتہا پسندی کی راہ پر گزری۔ ہندوستان نے ایک دن بھی نہ تو صحیح اسلامی حکومت کی شکل دیکھی نہ صحیح اسلامی معاشرہ اسے نصیب ہوا۔

(۱۰) مسلمانوں کی حکومت میں قرآن و سنت کی تعلیم جاری رہی۔ یہ دونوں حیات پرور قوتیں اسلامی نظام جماعت کے حق میں زور لگاتی رہیں۔ اس سے ہر دم اور ہر کہیں کشمکش برپا رہی ہے۔ ہندوستان و پاکستان کے مسلمانوں کی تاریخ کشمکش کی تاریخ ہے۔ ہم پہلو اور ہم جہت کشمکش ہے۔ خواہ ظاہر ہو یا زیر مٹھ ہو۔ کفر و اسلام کے درمیان۔ ایمان و منافقت کے درمیان۔ ایمان

اور بے علی کے درمیان، اسلام اور روم و رواجیات کے درمیان، انصاف اور ظلم و تعدی کے درمیان، حق پرستی اور خوشامد کے درمیان، تقویٰ و طہارت اور بے دینی کے درمیان، عفت و پروینزگاری اور عیاشی اور لذت کوشی کے درمیان، حکمراں ہوں، امر اہل ہوں یا اعلام ہوں، تمام طبقات میں کی کشمکش نظر آتی ہے۔ کہیں کشمکش بڑے زور شور سے ہے کہیں غیر محسوس اور ہلکی۔ کبھی ایک نظریہ کا غلبہ ہو جاتا ہے کبھی دوسرے کا غلبہ ہوتا ہے۔

(۱۱) قرآن و سنت کی حیات پر دو قوتیں بہر کیف باطل کا تعقب کرتی ہی رہیں کامیابی کی بشارت خواہ بظاہر ہلکی رہی ہو مگر بالآخر قافلہ کو یہ راہ حق پر لاتی رہی ہیں۔ مجدد الف ثانی، شاہ ولی اللہ اور ان کا خاندانہ نمایاں نام ہیں ورنہ ہزاروں امت کے پروانے اور ملت کے دیوانے اس کشمکش میں سرگرم عمل رہے ہیں۔ ان ہی کوششوں کے ثمرات دیکھئے کہ فرائض تحریک اعلیٰ سے پہلے ملک اللہ وال حکم اللہ کا نعرہ لگاتی ہے۔ تحریک مجاہدین نے خواہ چند سالوں کے لیے ہی ایک خطرہ شری حکومت قائم کر دی۔ یہ ایک طبقہ کی واضح کامیابی ہے مگر دوسرا طبقہ بھی سرگرم ہے۔ یہ دنیا دار لوگ انگریزی حکومت کے لیے کابل اور بنیاد فتح کرتے پھرتے ہیں اور ضمیر میں کوئی خلس محسوس نہیں ہوتی ہے۔ غرضیکہ ساری تاریخ کشمکش ہے حق و باطل کی کشمکش۔ اسی تناظر میں تاریخ لکھنی چاہئے اور پڑھنی پڑھانی چاہیے۔

(۱۲) پھر اس کشمکش نے میدان کار تبدیل کر لیا۔ سیاسی جمہوری انداز کی جدوجہد کا آغاز ہوا۔ تحریک خلافت مسلمانوں کا عظیم الشان کارنامہ ہے۔ افسوس اس کو صحیح انداز میں آج تک پیش ہی نہیں کیا گیا۔ مادیت سے بے نیازیہ ایمان و عقیدہ کی زبردست جدوجہد ہے۔ اس نے مسلمانوں کو سیاسی شعور دیا، ملی شعور دیا، اسلامی حکومت کا نعرہ پہلی مرتبہ دور خلافت میں لگایا گیا۔ اسی شعور نے تحریک پاکستان برپا کی۔

(۱۳) ثقافتی معجزات ہیں۔

(الف) وحدت کی دعوت اس زور سے دی گئی کہ اس کے زیر اثر بھکتی تحریک وجود میں آئی۔ نانک، کبیر، داؤد پتھی وغیرہ کے ہاں اسی کی صدائے بازگشت ہے۔

(ب) داتا گنج بخش لاہوری، خواجہ معین الدین اجمیری، سید احمد گیسو دراز، گلبرگ، شرف الدین یحییٰ منیری بہار، جلال الدین تبریزی جیسے بزرگوں نے وحدت انسان اور وحدت الذاکرا درس دیا۔

(ج) طاعبہ الحکیم میاں لکونی مخدوم محمد ہاشم ٹھٹری۔ ملا خوندر درہزہ پشاور۔ سید علی ہمدانی
کشمیر نے بغیر تعصب کے علوم و فنون کو فروغ دیا۔

(د) وارث علی شاہ پنجاب، رحمان بابا، سرحد۔ شاہ بھٹانی، سندھ۔ بابا فرید ملتان جیسے
بزرگوں نے وحدت انسانیت کو موضوع بنایا

(ه) عربی و فارسی سرکاری اور علمی زبان کے طور پر مدرا س سے لے کر پشاور تک اور کران
سے لے کر اراکان تک استعمال ہوتی تھیں۔ سکھوں، مرہٹوں، راجپوتوں سب کی سرکاری زبان فاکھا
تھی۔ اسی اثنا میں ایک نئی زبان اردو تیار ہوئی تھی۔ اردو بنگال سے لے کر پشاور تک بولی جاتی تھی۔
انگریزوں کی آمد سے قبل اردو کے شاعر بنگال۔ دکن۔ سندھ پنجاب ہر علاقہ میں پیدا ہو رہے تھے
اگر انگریز اپنے جابرانہ احکام سے اردو کا گلہ نہ گھونٹتے یا انگریز پچاس سال بعد آتے تو اردو کی جہا گیری قائم
ہو چکی ہوتی۔

ادارہ تحقیق و تصنیف اسلامی کی تازہ پیش کش مولانا سیکل جلال الدین عمری کی نئی کتاب

اسلام میں خدمتِ خلق کا تصور

خدمتِ خلق کا صحیح تصور غلط تصورات کی تردید۔ خدمتِ خلق کا اجر و ثواب۔
خدمت کے مستحقین۔ وقتی خدمات۔ رفاہی خدمات۔ خدمت کے لیے انفرادی
اور اجتماعی جدوجہد۔ موجودہ دور کے تقاضے۔ مصنف کے جاندار قلم نے ان تمام
گوشوں کو نکھار دیا ہے۔

ایک اہم موضوع پر اردو میں پہلی مستند کتاب، ہر فرد اور ہر ادارہ کے لیے یکساں
مضید، آفسٹ کی حسین طباعت، خوبصورت سرورق، ضخامت ۱۷۶ صفحات

قیمت صرف ۲۵ روپے

ملنے کے پتے

ادارہ تحقیق۔ پان والی کوٹھی۔ دودھ پور۔ علی گڑھ

مرکزی مکتبہ اسلامی۔ بازار چٹلی تیر۔ دہلی۔ ۶